

யாப்பு : செய்யுள் உறுப்பு (தளை)

செய்யுள் உறுப்புகளுள் எழுத்து, அசை, சீர் ஆகியவற்றை முதற்பருவத்தில் கற்றுக் கொண்ட நீங்கள் இந்தப் பருவத்தில் தளை என்பதனைப்பற்றிக் கற்கவிருக்கிறீர்கள்.

தளை

நின்றசீரின் ஈற்றசையும் வரும்சீரின் முதலசையும் ஒன்றியும் ஒன்றாமலும் வருவது தளை எனப்படும். (தளை – கட்டுதல்)

ஒன்றி வருதலாவது : நேர் முன் நேரும், நிரை முன் நிரையும் வருதல்
ஒன்றாமல் வருதலாவது : நேர் முன் நிரையும், நிரை முன் நேரும் வருதல்.

(எ.கா.) கண்/ணா மன்/னா

நேர் நேர் நேர் நேர் – நேர் அசைகள் ஒன்றி வந்தன.

உயர் /வற உயர்/நலம்

நிரை நிரை நிரை நிரை – நிரை அசைகள் ஒன்றி வந்தன.

அக/ர முத/ல

நிரை நேர் நிரை நேர் – ஒன்றாமல் வந்தன.

மலர்/மிசை ஏ/கினான்

நிரை நிரை நேர் நிரை – ஒன்றாமல் வந்தன.

தளை எழு வகைப்படும். அவை:

1. நேரொன்றாசிரியத்தளை
2. நிரையொன்றாசிரியத்தளை
3. இயற்சீர் வெண்டளை
4. வெண்சீர் வெண்டளை
5. கலித்தளை
6. ஒன்றிய வஞ்சித்தளை
7. ஒன்றாத வஞ்சித்தளை

1. நேரொன்றாசிரியத்தளை

மாமுன் நேர் வருவது நேரொன்றாசிரியத்தளை.

(எ.கா.) பா / ரி பா / ரி

நேர் நேர் நேர் நேர் மாமுன் நேர்

தேமா தேமா

2. நிரையொன்றாசிரியத்தளை

விளம்முன் நிரை வருவது நிரையொன்றாசிரியத்தளை.

(எ.கா.) பலர் / புகழ்	கபி / லர்	
நிரை நிரை	நிரை நேர்	விளமுன் நிரை
கருவிளம்	புளிமா	

3. இயற்சீர் வெண்டளை

மாமுன் நிரையும், விள முன் நேரும் வருவது இயற்சீர் வெண்டளை.

(எ.கா.) அக/ர	முத/ல	
நிரைநேர்	நிரைநேர்	மாமுன் நிரை
புளிமா	புளிமா	
நில/வரை	நீள்/புகழ்	
நிரை நிரை	நேர் நிரை	விளமுன் நேர்
கருவிளம்	கூவிளம்	

4. வெண்சீர் வெண்டளை

காய்முன் நேர் வருவது வெண்சீர் வெண்டளை.

(எ.கா.) யா/தா/னும்	நா/டா/மால்	
நேர் நேர் நேர்	நேர் நேர் நேர்	காய்முன் நேர்
தேமாங்காய்	தேமாங்காய்	

வெண்பாவுக்கு உரிய தளைகள் இயற்சீர் வெண்டளையும் வெண்சீர் வெண்டளையுமே. வெண்பாவில் இவ்விரு தளைகள் தவிரப் பிற தளைகள் வாரா.

5. கலித்தளை

காய்முன் நிரை வருவது கலித்தளை.

(எ.கா.) தா/மரைப்/பூ	குளத்/தினி/லே....	
நேர் நிரை நேர்	நிரை நிரை நேர்	காய்முன் நிரை
கூவிளங்காய்	கருவிளங்காய்	

6. ஒன்றிய வஞ்சித்தளை

கனிமுன் நிரை வருவது ஒன்றிய வஞ்சித்தளை.

(எ.கா.) செந்/தா/மரைக்	குளத்/தினி/லே...	
நேர் நேர் நிரை	நிரை நிரை நேர்	கனிமுன் நிரை
தேமாங்கனி	கருவிளங்காய்	

7. ஒன்றாத வஞ்சித்தளை

கனிமுன் நேர் வருவது ஒன்றாத வஞ்சித்தளை.

(எ.கா.) வா/னில்/வளர் திங்/களன்/ன ...

நேர் நேர் நிரை

நேர் நிரை நேர்

கனிமுன் நேர்

தேமாங்கனி

கூவிளங்காய்

மாதிரி வினாக்கள்

அ) புறவயவினா

கோடிட்ட இடத்தை நிரப்புக.

1. தளை -----வகைப்படும்.
2. மாமுன் நேர் வருவது ----- தளை ஆகும்.
3. விளம்முன் நிரை வருவது ----- தளை ஆகும்.
4. காய்முன் நேர் வருவது -----தளை ஆகும்.
5. கனிமுன் நேர் வருவது-----தளை ஆகும்.

ஆ) குறுவினாக்கள்

1. தளை எத்தனை வகைப்படும்? அவை யாவை?
2. வெண்பாவுக்குரிய தளைகள் யாவை?
3. இயற்சீர் வெண்டளை எவ்வாறு அமையும்? சான்று தருக.
4. கலித்தளை எவ்வாறு அமையும்? சான்று தருக.
5. ஒன்றிய வஞ்சித்தளை, ஒன்றாத வஞ்சித்தளை வருவதனைச் சான்றுடன் விளக்குக.